















गुजरात ने विकास की राजनीति से योजनाबद्ध तरीके से आगे बढ़ने की बेहतरीन मिशाल पेश की

## मुख्यमंत्री ने 67.69 करोड़ रुपए की

### मातपुर-ब्राह्मणवाड़ा उद्घहन सिंचाई योजना का लोकार्पण किया

क्रांति समय

www.krantisamay.com  
www.guj.krantisamay.com  
www.epaper.krantisamay.com  
www.rti.krantisamay.com

अहमदाबाद, मुख्यमंत्री भूपेंद्र पटेल ने गुजरात को मातपुर-ब्राह्मणवाड़ा उद्घहन सिंचाई योजना का लोकार्पण करते हुए कहा कि गुजरात ने विकास की राजनीति के माध्यम से योजनाबद्ध तरीके से आगे बढ़ने की बेहतरीन मिशाल पेश की है। मुख्यमंत्री ने इसका श्रेय तत्कालीन मुख्यमंत्री एवं देश के प्रधानमंत्री के नरेन्द्र मोदी को देते हुए कहा कि प्रधानमंत्री के मार्गदर्शन में देश का श्रेष्ठ विकास हो रहा है और दुनिया में भारत का गौरव बढ़ रहा है। उन्होंने चंद्रयान-3 की चंद्रमा की सतह पर सफल सॉफ्ट लैंडिंग को भारत की यशोगाथा का एक महत्वपूर्ण अध्याय बताया। मुख्यमंत्री भूपेंद्र पटेल ने इस अवसर पर सभी से विकसित गुजरात के निर्माण के जरिए विकसित भारत के निर्माण के लिए प्रतिबद्ध होने का आह्वान करते हुए कहा कि सरकार हमेशा किसानों के साथ खड़ी रही है और आगे भी

रहेगी। उन्होंने कहा कि बारिश ना होने की स्थिति में खेती और किसान को परेशान न होना पड़े इसके लिए राज्य सरकार ने कृषि के लिए दस घंटे बिजली आपूर्ति करने और आवश्यकता पड़ने पर सिंचाई के लिए नहरों में पानी छोड़ने का निर्णय लिया है। मुख्यमंत्री ने कहा कि भविष्य की चुनौतियों से निपटने हेतु वर्तमान समय की तैयारियों के लिए राज्य सरकार हमेशा सतर्क है। उन्होंने कहा कि राज्य सरकार भविष्य की जख्तों पर विचार करते हुए विकास कार्यों की कार्ययोजना तैयार करती है। उन्होंने प्रत्येक जिले में 75 अमृत सरोवरों के निर्माण को जल संचयन के लिए एक अहम कार्य बताया। मुख्यमंत्री ने इस अवसर पर कहा कि विकास कार्यों के साथ-साथ पर्यावरण की सुरक्षा को भी महत्व देना होगा। ग्लोबल वार्मिंग जैसी समस्या का सामना करने के लिए प्रदूषण को रोकने के अलावा जल संचयन और वृक्षारोपण के महत्व को भी समझना होगा। उन्होंने सिंगल यूज प्लास्टिक के उपयोग को नियंत्रित करने का अनुरोध

किया और प्रधानमंत्री के मार्गदर्शन में देश भर में चल रहे 'मिशन लाइफ' अभियान को महत्वपूर्ण बताया। उन्होंने कहा कि राज्य सरकार अंतिम छोर पर खड़े जख्तमंद लोगों तक विकास योजना को पहुंचाने के लिए लगातार प्रयासरत है। उन्होंने राज्य की विकास यात्रा में जन शक्तिको सहभागिता को महत्वपूर्ण बताया और 'सबका साथ, सबका विकास, सबका विश्वास और सबका प्रयास' को कर्म मंत्र बनाकर विकसित भारत के निर्माण के लिए देश के अमृत काल के अनुपम अवसर पर सभी से संकल्पबद्ध होने का अनुरोध भी किया। मुख्यमंत्री ने उद्घाटन में 8 करोड़ रुपए की लागत से निर्मित सरदार वल्लभभाई पटेल टाउन हॉल का ई-लोकार्पण किया। इस अवसर पर विभिन्न सामाजिक संगठनों ने मुख्यमंत्री का स्वागत-सम्मान किया। स्वास्थ्य मंत्री ऋषिकेश पटेल ने कहा कि 69 करोड़ रुपए की महत्वाकांक्षी योजना से यहां की धरा पर मां नर्मदा का अवतरण हुआ है। उन्होंने कहा कि प्रधानमंत्री के मार्गदर्शन और मुख्यमंत्री के नेतृत्व में सरकार

उत्तर गुजरात की धरती को नवपल्लवित कर किसानों की समृद्धि की दिशा में काम कर रही है। स्वास्थ्य मंत्री ने कहा कि प्रधानमंत्री ने उत्तर गुजरात को 'उत्तम गुजरात' बनाने के लिए कई विकास कार्य किए हैं। सुजलाम सुफलाम योजना सहित नदी में बैराज बनाकर जमीन के तल को उन्ना उठाने की दिशा में सरकार काम कर रही है। ऋषिकेश पटेल ने कहा कि मुख्यमंत्री के नेतृत्व में पूरी 'टीम गुजरात' किसानों के खेतों तक पानी पहुंचाने का भगीरथ कार्य कर रही है। राज्य, विकास की नई उन्नाई को ओर अग्रसर है, और राज्य सरकार द्वारा किसानों और गांवों को समृद्ध बनाने के लिए अनेक योजनाएं क्रियान्वित की गई हैं। उन्होंने कहा कि चंद्रयान-3 की सफलता ने राष्ट्र का गौरव बढ़ाया है। प्रधानमंत्री के नेतृत्व में देश तेज गति से आगे बढ़ रहा है। प्रधानमंत्री श्री नरेन्द्र मोदी द्वारा दिखाए मार्ग पर गुजरात लगातार अग्रसर है। जल संसाधन एवं जलापूर्ति मंत्री कुंवरजी बावळिया ने कहा कि सरकार उत्तर गुजरात को 'उत्तम गुजरात' बनाने

के संकल्प के साथ काम कर रही है। उन्होंने कहा कि दूरस्थ क्षेत्रों के किसानों के खेतों तक पानी पहुंचाने तथा प्रत्येक व्यक्ति को काम मिले, इसके लिए सरकार 'हर खेत को पानी, हर हाथ को काम' सूत्र को साकार करने के लिए कटिबद्ध है। जलापूर्ति मंत्री ने कहा कि प्रधानमंत्री नरेन्द्र मोदी और मुख्यमंत्री श्री भूपेंद्र पटेल की जल प्रबंधन की विभिन्न योजनाओं के अंतर्गत सरकार द्वारा जल संचयन और भूगर्भ जल रिचार्ज के माध्यम से सूखी भूमि को हर-भरा बनाने का काम किया जा रहा है। बावळिया ने कहा कि 67.69 करोड़ रुपए के खर्च से निर्मित नहर आधारित ब्राह्मणवाड़ा उद्घहन सिंचाई योजना से उत्तर गुजरात के मेहसाणा जिले की उद्घा, विसनगर और पाटण तहसील के किसानों को सिंचाई सहित अन्य सुविधाएं उपलब्ध होगी। उन्होंने किसानों को अटल भूजल योजना के अंतर्गत गुजरात प्रोत्साहक योजना के संबंध में जानकारी दी और उसका लाभ उठाने एवं सूक्ष्म सिंचाई से खेती को समृद्ध करने का आह्वान

नशे में धुत्त एक और रईशजादे ने पांच वाहनों को मारी टक्कर, हादसे के बाद गाड़ी छोड़कर फरार

क्रांति समय

www.krantisamay.com  
www.guj.krantisamay.com  
www.epaper.krantisamay.com  
www.rti.krantisamay.com



नवसारी, सरकार की सखी के बावजूद राज्य में तेज रफतार वाहनों का कहर थमता नजर नहीं आ रहा। बीते दिन खेडा में एक कार ने पैडल रिक्शा समेत तीन वाहनों को टक्कर मार दी थी, अब ऐसी ही एक घटना नवसारी से सामने आई है। जहां एक एनआरआई कार चालक ने पांच वाहनों को अपनी चपेट में ले लिया। घटना के वक्त कार चालक शराब के नशे में धुत्त था और हादसे के बाद अपनी गाड़ी मौके पर छोड़कर फरार हो गया। पुलिस ने मामला दर्ज कर फरार वाहन चालक की तलाश शुरू की है। जानकारी के मुताबिक नवसारी के खतीवाड क्षेत्र में देर रात तेज रफतार बल्लेनो कार ने पार्क की गई दो कार और तीन मोटर साइकिलों को अपने चपेट

में ले लिया। देर रात दुर्घटना की आवाज सुनकर आसपास रहनेवाले लोग अपने घरों से बाहर निकल आए। हालांकि तब तक बल्लेनो कार चला रहा शख्स मौके पर अपना वाहन छोड़कर फरार हो गया।

स्थानीय लोगों से सूचना मिलने के बाद पुलिस टीम मौके पर पहुंच गई। कार की जांच में बिबर और शराब की बोतल बरामद हुई। घटना के सीसीटीवी फूटेज भी सामने आए हैं। पुलिस ने कार चालक के खिलाफ केस दर्ज

कर उसकी तलाश शुरू की है। ऐसी घटनाओं से गुजरात में शराबबंदी पर सवाल उठ रहे हैं। संपूर्ण शराबबंदी होने के बावजूद राज्य ड्रिंक एन्ड ड्राइव के मामले सामने आ रहे हैं। सवाल यह है कि आखिर रईशजादों के पास शराब कहां से आ रही है? क्या पुलिस को शराब माफियाओं के बारे में कोई जानकारी नहीं है? आखिर कब तक इस प्रकार शराब के नशे में धुत्त रईशजादे लोगों के जीवन से खिलवाड करते रहेंगे?

## गुजरात सरकार ने अन्य जिलों के किसानों की भी

### मांग की स्वीकार, 2 सितंबर से होगा अमल

क्रांति समय

www.krantisamay.com  
www.guj.krantisamay.com  
www.epaper.krantisamay.com  
www.rti.krantisamay.com

अहमदाबाद, बारिश में विलंब के चलते किसानों को अपनी कृषि फसल बर्बाद होने का डर सता रहा है। इस स्थिति

में किसानों की मांग थी कि उन्हें कृषि क्षेत्र के लिए 8 घंटे के बजाए 10 घंटे बिजली उपलब्ध कराई जाए। सरकार किसानों की मांग स्वीकार करते हुए राज्य के 14 जिलों में 10 घंटे बिजली आपूर्ति मुहैया करवा रही है। जिसके बाद राज्य के अन्य किसानों

ने भी अपने जिलों में 10 घंटे बिजली उपलब्ध करने की मांग की। सरकार ने इस मांग को भी स्वीकार कर लिया है और 2 सितंबर से इसका अमल करने का फैसला किया है। उर्जा मंत्री कनु देसाई ने बताया कि राज्य में बारिश में विलंब होने से किसानों की

खड़ी फसलें बचाने के लिए राज्य के 14 जिलों में 8 घंटे के बजाए 10 घंटे बिजली उपलब्ध करवाई जा रही है। उन्होंने कहा कि इन 14 जिलों के अलावा भावनगर, पोरबंदर, गोर सोमनाथ, बोटद और मोरबी जिले के किसानों की 8 घंटे के बजाए 10 घंटे बिजली

देने का फैसला राज्य सरकार ने किया है। जिसका अमल 2 सितंबर 2023 से शुरू होगा। इसके अलावा उत्तर, मध्य और दक्षिण गुजरात के शेष जिलों में भी 5 सितंबर 2023 से 10 घंटे बिजली आपूर्ति का फैसला राज्य सरकार ने किसानों के हित में किया है।

## शादी की लालच देकर युवक ने युवती शारीरिक संबंध और बाद में मुकर गया, पुलिस ने किया गिरफ्तार

क्रांति समय

www.krantisamay.com  
www.guj.krantisamay.com  
www.epaper.krantisamay.com  
www.rti.krantisamay.com

अहमदाबाद, शहर के पूर्वी क्षेत्र नरोडा में रहनेवाले युवक ने कॉलेज की एक छात्रा को पहले अपने प्रेमजाल में फांसा और बाद में उसके साथ शारीरिक संबंध बनाए। अपना स्वार्थ पूरा होने के बाद युवक ने युवती के साथ शादी करने से साफ इंकार कर दिया। आखिर मामला थाने पहुंच गया और युवती की शिकायत के आधार पर युवक के खिलाफ केस दर्ज कर

पुलिस ने आरोपी युवक को गिरफ्तार कर कानूनी कार्यवाही शुरू की है। जानकारी के मुताबिक पूर्वी अहमदाबाद के नरोडा क्षेत्र में रहनेवाले जय पटेल नामक युवक ने कॉलेज छात्रा को अपने प्रेमजाल में फांसा लिया। युवती के फंसने के बाद आरोपी जय उससे शारीरिक संबंध बनाने की मांग करने लगा। लेकिन युवती ने ऐसा करने से मना कर दिया। जय पटेल का एक मात उद्देश्य से युवती के साथ शारीरिक संबंध बनाना। लेकिन युवती के इंकार के बाद जय ने युवती से कहा कि चल कहीं घूमने जाते हैं।

युवती तैयार हो गई और मोटर साइकिल पर जय के साथ घूमने चली गई। युवती के साथ आने पर जय पटेल उसे एक होटल में ले गया और उसके साथ दुष्कर्म किया। अपना उद्देश्य पूरा होने के बाद जय ने युवती के साथ शादी करने से इंकार कर दिया। साथ ही उसे धमकी दी कि अगर उसने किसी से कुछ कहा तो वह उसे और उसके परिवार को जान से मार देगा। पीड़ित युवती की शिकायत के आधार पर नरोडा पुलिस ने आरोपी जय पटेल को गिरफ्तार कर मामले की जांच शुरू की है।

अपने क्षेत्र में समस्याएं हमें लिखे या बताएं  
और समस्याएं का हल संबंधित विभाग से मिलेगा  
मोबाईल:-987914180 या फोटा, वीडियो हमें भेजे

कार्यालय ऑफिस

कार्यालय ऑफिस

क्रांति समय दैनिक समाचार  
में प्रेसनोट, नोटिस, वेपार  
संबंधित संपर्क करें

पता:- एस.टी.पी.आई-सुरत-395023

संपर्क नं.-9879141480

ईमेल:-krantisamay@gmail.com

क्रांति समय दैनिक समाचार  
भारत के अन्य राज्यों में जिला ब्यूरो  
और अन्य शहर, ग्राम में पत्रकारों

की नियुक्त के लिए आवेदन कर सकते हैं

पता:- एस.टी.पी.आई-सुरत-395023

संपर्क नं.-9879141480

ईमेल:-krantisamay@gmail.com